

दिनांक 27.07.2016 को उपायुक्त, हजारीबाग द्वारा भ्रमण पर आधारित टिप्पणी।

राजकीय प्राथमिक विद्यालय, अमृतनगर

श्रीमती इन्दु कुमारी, सहायक शिक्षक उपस्थित पाई गई। यहां पर कक्षा एक से पाँच तक की पढ़ाई होती है। नामांकित बच्चों की संख्या 27 है। एक ही कक्षा में सभी वर्ग के छात्र बैठे पाये गये। पाँच बच्चों का नामांकन इस वर्ष किया गया है। सहायक शिक्षिका ने अनुरोध किया कि इस विद्यालय को अन्य विद्यालय से सम्बद्ध कर दिया जाय। जिला शिक्षा अधीक्षक को निदेश है कि राजकीय प्राथमिक विद्यालय, अमृतनगर को अन्य विद्यालय से सम्बद्ध करने की कार्रवाई सुनिश्चित करेंगे। बच्चों द्वारा बताया गया कि प्रत्येक दिन भोजन मिलता है तथा सप्ताह में तीन दिन अंडा दिया जाता है।

आँगनवाड़ी केन्द्र, करवेकला

शैलू निशा, सेविका अवकाश पर थी। सहायिका द्वारा बताया गया कि इस केन्द्र में 30 बच्चें नामांकित हैं परन्तु आज की तिथि में 10 बच्चें उपस्थित थे। सहायिका ने बताया कि चावल उपलब्ध नहीं कराया गया है। इस केन्द्र पर बच्चों को मापने हेतु वजन यंत्र उपलब्ध नहीं था। निदेश दिया गया कि केन्द्र में वजन यंत्र रखें साथ ही निकटतम स्वास्थ्य केन्द्र पर बच्चों के स्वास्थ्य की जाँच सुनिश्चित करेंगे। जिला समाज कल्याण पदाधिकारी को निदेश है कि सभी केन्द्रों में चावल की आपूर्ति निरन्तर बनाये रखना सुनिश्चित करेंगे।

स्वास्थ्य उपकेन्द्र, सिलवार

इस केन्द्र पर चिकित्सक की प्रतिनियुक्ति नहीं है। इस केन्द्र में अम्बिका गुरूप एवं मंजू परमेशिया ए०एन०एम० उपस्थित थी। उपस्थित ए०एन०एम० ने बताया कि यह केन्द्र 24 घंटे खुला रहता है। बताया गया कि इस केन्द्र में मलेरिया कीट, कालपोल, ओ०आर०एस० इत्यादि दवाएं उपलब्ध हैं। इस केन्द्र में दो कमरे हैं जिसमें से एक कमरे में पानी का बौझार आता है। बताया गया कि इस केन्द्र पर संस्थागत प्रसव कराने की सुविधा उपलब्ध है। संस्थागत प्रसव के बाद लाभुक को 1400/-रु० की राशि का भुगतान किया जाता है। असैनिक शल्य चिकित्सक सह मुख्य चिकित्सा पदाधिकारी को निदेश है कि चिकित्सक की प्रतिनियुक्ति सुनिश्चित करेंगे।

राजकीय मध्य विद्यालय, सिलवारखुर्द

इस विद्यालय में 212 बच्चें नामांकित हैं। जबकि 159 बच्चें निरीक्षण के समय उपस्थित थे।

इस विद्यालय में चार सहायक शिक्षक एवं चार पारा शिक्षक कार्यरत हैं। श्रीमती कलावती, प्रधानाध्यापिका हैं। सभी वर्गों के बच्चें का स्वास्थ्य जाँच का

कार्य किया जा रहा था। वर्ग-4 एवं वर्ग-5 के बच्चों से वार्तालाप की गई। बच्चों ने बताया कि उन्हें प्रतिदिन भोजन उपलब्ध कराया जाता है तथा सप्ताह में तीन दिन अंडे दिये जाते हैं। बच्चों ने पूछे गये सवाल का जबाब भी दिया। श्री रवि किशोर देव, पारा शिक्षक जो वर्ग चार के शिक्षक है को निदेश दिया गया कि वे भारत के नक्शों के आधार पर बच्चों को राज्य का नाम एवं उनकी राजधानी का नाम बतावें तथा झारखण्ड राज्य के भौगोलिक स्थिति से अवगत करावें। वर्ग पांच के बच्चों ने भी पूछे गये प्रश्न का कुछ प्रश्न का जबाब दिया और कुछ पर अनभिज्ञता जाहिर की।

प्रखण्ड-सह-अंचल कार्यालय, दारू

प्रखण्ड-सह-अंचल कार्यालय, दारू के उपस्थिति पंजी की जाँच की गई। सभी कर्मी उपस्थित पाये गये। पंचायत सेवक, रोजगार सेवक एवं अन्य कर्मी की उपस्थिति पंजी में अंकित नहीं पाई गई। इनकी अनुपस्थिति के संबंध में प्रखण्ड विकास पदाधिकारी ने बताया कि कुछ कर्मी क्षेत्र भ्रमण पर है। प्रखण्ड विकास पदाधिकारी को निदेश है कि वे क्षेत्र भ्रमण से लौटते ही उनकी उपस्थिति दर्ज करते हुए स्थिति से अधोहस्ताक्षरी को अवगत करावेंगे।

इस प्रखण्ड में स्वच्छ भारत मिशन के तहत निर्माणाधीन शौचालय की स्थिति संतोषप्रद नहीं है। प्रखण्ड विकास पदाधिकारी को शौचालय निर्माण में तेजी लाने हेतु प्रखण्ड शिक्षा प्रसार पदाधिकारी, बाल विकास परियोजना पदाधिकारी, आंगनवाड़ी केन्द्र के सेविका एवं सहायिका, बी०आर०सी०, सी०आर०सी०, ए०एन०एम०, जलसहिया, प्रखण्ड में कार्यरत विद्यालयों के प्राचार्यों एवं शिक्षकों, जनप्रतिनिधियों के साथ कार्यशाला आहूत कर स्वच्छ भारत मिशन के तहत शौचालय निर्माण के उपयोगिता के संबंध में जानकारी उपलब्ध कराये तथा उन्हें इस अभियान में शामिल करें। इन्हें जिम्मेवारी सौंपे कि वे शौचालय निर्माण के प्रति लोगों को जागरूक करें। शौचालय की महता से लोगों को अवगत कराये तथा इसका व्यापक प्रचार-प्रसार कराना सुनिश्चित करेंगे। इसके लिए यदि आवश्यक हो तो वे जिला समन्वयक से सम्पर्क स्थापित करें। प्रखण्ड विकास पदाधिकारी 15 सितम्बर तक लक्ष्य प्राप्त कर शौचालय निर्माण कराना सुनिश्चित करेंगे। प्रखण्ड विकास पदाधिकारी ने बताया कि इस प्रखण्ड में कमल कल्ब का गठन किया गया है।

प्रखण्ड विकास पदाधिकारी को आधार सीडीग, बैंक खाता नं एवं मनरेगा के लम्बित मामलों का शीघ्र निष्पादन करने का निदेश दिया गया। इन सभी लम्बित कार्यों के पूर्ण करने हेतु प्रखण्ड शिक्षा प्रसार पदाधिकारी, बाल विकास परियोजना पदाधिकारी, प्रखण्ड कल्याण पदाधिकारी, आंगनवाड़ी केन्द्र, ए०एन०एम० के सहयोग से पूर्ण कराना सुनिश्चित करेंगे क्योंकि अब सभी कार्य डी०बी०टी० के माध्यम से किया जायेगा। प्रखण्ड विकास पदाधिकारी 90 प्रतिशत लम्बित इन्दिरा

आवास को पूर्ण कराना सुनिश्चित करेंगे। प्रखण्ड विकास पदाधिकारी प्रत्येक दिन की गई कार्रवाई से अधोहस्ताक्षरी को अवगत करायेंगे।

प्रखण्ड कार्यक्रम पदाधिकारी को निदेश दिया गया कि लम्बित डाटा को अविलम्ब पूर्ण कराना सुनिश्चित करेंगे।

फसल बीमा में इस प्रखण्ड की स्थिति संतोषप्रद नहीं है। बताया गया कि पिछले वर्ष फसल बीमा राशि का भुगतान नहीं किया गया है। अधोहस्ताक्षरी द्वारा बताया गया कि सरकार से राशि प्राप्त होते ही भुगतान की कार्रवाई की जायेगी। प्रखण्ड विकास पदाधिकारी को निदेश है कि जिला सहकारिता पदाधिकारी, जनसेवक, कृषि मित्र एवं बैंक के अधिकारी के साथ समन्वय कर फसल बीमा योजना से संबंधित ज्यादा से ज्यादा आवेदन प्राप्त करना सुनिश्चित करेंगे।

निरीक्षण के क्रम में बताया कि इचाक के प्रखण्ड कृषि पदाधिकारी इस प्रखण्ड के प्रभार में है। श्री रविन्द्र कुमार राय, जनसेवक, दारू को प्रभारी प्रखण्ड कृषि पदाधिकारी का अविलम्ब प्रभार लेने का निदेश दिया गया।

वनाधिकार पट्टा में भी इस प्रखण्ड की स्थिति संतोषप्रद नहीं है। अंचल अधिकारी को निदेश दिया गया कि वे ऐसे मामलों की समीक्षा कर लें तथा यह प्रमाण पत्र भी समर्पित करेंगे कि उनके प्रखण्ड अन्तर्गत वनाधिकार पट्टा हेतु कोई सुयोग्य लाभुक शेष नहीं है।

श्री अभय कुमार पासवान, प्रभारी सहायक का स्थानान्तरण चलकुशा प्रखण्ड किया गया है उन्हें अविलम्ब विरमित करने का निदेश प्रखण्ड विकास पदाधिकारी को दिया गया।

निरीक्षण के क्रम में ग्रामीणों द्वारा बताया गया कि स्वास्थ्य उपकेन्द्र में चिकित्सक नहीं रहते हैं। एक चिकित्सक डॉ प्रवीण नाथ दो घंटे रहने के उपरांत चले जाते हैं। असैनिक शाल्य चिकित्सक सह मुख्य चिकित्सा पदाधिकारी स्वास्थ्य उपकेन्द्र में चिकित्सक की उपस्थिति सुनिश्चित करेंगे।

ग्रामीणों द्वारा बताया गया कि मीना मसोमात को न विधवा पेंशन एवं न राशन कार्ड उपलब्ध कराया गया है। जबकि कांति देवी जो जनवितरण के दुकानदार है ने अपने सभी संबंधियों को राशन कार्ड बनवाया है। प्रखण्ड विकास पदाधिकारी मीना मसोमात से आवेदन प्राप्त कर अधोहस्ताक्षरी को भेजना सुनिश्चित करेंगे। जिला आपूर्ति पदाधिकारी कांति देवी, जनवितरण दुकान की जांच कर वस्तुस्थिति से अवगत करायेंगे।

प्रखण्ड विकास पदाधिकारी प्रत्येक माह अग्रिम भ्रमण कार्यक्रम से अवगत करायेंगे। साथ ही अपने प्रखण्डान्तर्गत चौपाल लगाना सुनिश्चित करेंगे।

प्रखण्ड-सह-अचल कार्यालय, टाटीझरिया

निरीक्षण के क्रम में पाया गया कि प्रखण्ड में अवस्थित जेनरेटर प्रखण्ड के बरामदे में है। प्रखण्ड विकास पदाधिकारी इसे खुले आँगन या खुले स्थान पर स्थापित करना सुनिश्चित करेंगे।

इस प्रखण्ड में स्वच्छ भारत मिशन के तहत निर्माणाधीन शौचालय की स्थिति संतोषप्रद नहीं है। प्रखण्ड विकास पदाधिकारी को शौचालय निर्माण में तेजी लाने हेतु प्रखण्ड शिक्षा प्रसार पदाधिकारी, बाल विकास परियोजना पदाधिकारी, आंगनवाड़ी केंद्र के सेविका एवं सहायिका, बी0आर0सी0, सी0आर0सी0, ए0एन0एम0, जलसहिया, प्रखण्ड में कार्यरत विद्यालयों के प्राचार्यों एवं शिक्षकों, जनप्रतिनिधियों के साथ कार्यशाला आहूत कर स्वच्छ भारत मिशन के तहत शौचालय निर्माण के उपयोगिता के संबंध में जानकारी उपलब्ध कराये तथा उन्हें इस अभियान में शामिल करें। इन्हें जिम्मेवारी सौंपे कि वे शौचालय निर्माण के प्रति लोगों को जागरूक करें। शौचालय की महत्ता से लोगों को अवगत कराये। इसका व्यापक प्रचार-प्रसार कराना सुनिश्चित करेंगे। इसके लिए यदि आवश्यक हो तो वे जिला समन्वयक से सम्पर्क स्थापित करें। प्रखण्ड विकास पदाधिकारी 15 सितम्बर तक लक्ष्य प्राप्त कर शौचालय निर्माण कराना सुनिश्चित करेंगे। प्रखण्ड विकास पदाधिकारी ने बताया कि इस प्रखण्ड में कमल कल्ब का गठन किया गया है।

प्रखण्ड विकास पदाधिकारी को आधार सीडीग, बैंक खाता नं एवं मनरेगा के लम्बित मामलों का शीघ्र निष्पादन करने का निदेश दिया गया। इन सभी लम्बित कार्यों के पूर्ण करने हेतु प्रखण्ड शिक्षा प्रसार पदाधिकारी, बाल विकास परियोजना पदाधिकारी, प्रखण्ड कल्याण पदाधिकारी, आंगनवाड़ी केंद्र, ए0एन0एम0 के सहयोग से पूर्ण कराना सुनिश्चित करेंगे क्योंकि अब सभी कार्य डी0बी0टी0 के माध्यम से किया जायेगा। प्रखण्ड विकास पदाधिकारी 90 प्रतिशत लम्बित इन्दिरा आवास को पूर्ण कराना सुनिश्चित करेंगे। प्रखण्ड विकास पदाधिकारी प्रत्येक दिन की गई कार्रवाई से अधोहस्ताक्षरी को अवगत करायेगे।

प्रखण्ड कार्यक्रम पदाधिकारी को निदेश दिया गया कि लम्बित डाटा को अविलम्ब पूर्ण कराना सुनिश्चित करेंगे।

फसल बीमा में इस प्रखण्ड की स्थिति संतोषप्रद नहीं है। बताया गया कि पिछले वर्ष फसल बीमा राशि का भुगतान नहीं किया गया है। अधोहस्ताक्षरी द्वारा बताया गया कि सरकार से राशि प्राप्त होते ही भुगतान की कार्रवाई की जायेगी। प्रखण्ड विकास पदाधिकारी को निदेश है कि जिला सहकारिता पदाधिकारी, जनसेवक, कृषि मित्र एवं बैंक के अधिकारी के साथ समन्वय कर फसल बीमा योजना से संबंधित ज्यादा से ज्यादा आवेदन प्राप्त करना सुनिश्चित करेंगे।


बनाधिकार पट्टा में भी इस प्रखण्ड की स्थिति संतोषप्रद नहीं है। अंचल अधिकारी को निदेश दिया गया कि वे ऐसे मामलों की समीक्षा कर लें तथा यह प्रमाण पत्र भी समर्पित करेंगे कि उनके प्रखण्ड अन्तर्गत बनाधिकार पट्टा हेतु कोई सुयोग्य लाभुक शेष नहीं है।

प्रखण्ड विकास पदाधिकारी प्रत्येक माह अग्रिम भ्रमण कार्यक्रम से अवगत करायेंगे। साथ ही अपने प्रखण्डान्तर्गत चौपाल लगाना सुनिश्चित करेंगे।

प्रखण्ड-सह-अंचल कार्यालय, टाटीझरिया के उपस्थिति पंजी की जाँच की गई। सभी कर्मी उपस्थित पाये गये। श्री युगल किशोर यादव, अंचल कर्मी है। इनके संबंध में प्रखण्ड विकास पदाधिकारी प्रतिवेदन समर्पित करेंगे। कुछ अन्य क्षेत्रीय कर्मी भी अनुपस्थित पाये गये। इनकी अनुपस्थिति के संबंध में प्रखण्ड विकास पदाधिकारी कर्मियों के क्षेत्र भ्रमण से लौटते ही उनकी उपस्थित दर्ज करते हुए स्थिति से अधोहस्ताक्षरी को अवगत करायेंगे।

ग्रामीणों द्वारा बताया गया कि प्रखण्ड आपूर्ति पदाधिकारी कभी भी प्रखण्ड में नहीं आते हैं। जिसके कारण कार्य प्रभावित हो रहा है। यह भी बताया गया कि प्रखण्ड आपूर्ति पदाधिकारी तीन प्रखण्डों के प्रभार में है। जिला आपूर्ति पदाधिकारी ऐसे प्रखण्ड आपूर्ति पदाधिकारी जो तीन-चार प्रखण्डों के प्रभार में उनका कार्य दिवस निर्धारित करते हुए प्रखण्ड विकास पदाधिकारी एवं अधोहस्ताक्षरी को सूचित करेंगे।


ग्रामीणों द्वारा बताया गया कि प्राथमिक स्वास्थ्य केंद्र का निर्माण किया गया है परन्तु वह बन्द रहता है तथा चिकित्सक नहीं है। साथ ही संस्थागत प्रसव नहीं होता है। असैनिक शल्य चिकित्सक सह मुख्य चिकित्सा पदाधिकारी इस संबंध में आवश्यक कार्रवाई सुनिश्चित कर की गई कार्रवाई से अवगत करायेंगे।


उपायुक्त, हजारीबाग

ज्ञापांक.1762/सी0

दिनांक 29 जुलाई, 2016 ई0

प्रतिलिपि उप विकास आयुक्त, हजारीबाग/अनुमण्डल पदाधिकारी, सदर/असैनिक शल्य चिकित्सक सह मुख्य चिकित्सा पदाधिकारी, हजारीबाग/जिला आपूर्ति पदाधिकारी, हजारीबाग/जिला शिक्षा अधीक्षक, हजारीबाग/जिला समाज कल्याण पदाधिकारी, हजारीबाग/प्रखण्ड विकास पदाधिकारी-सह-अंचल अधिकारी, दारू/टाटीझरिया को सूचनार्थ एवं आवश्यक कार्रवाई हेतु प्रेषित।


उपायुक्त, हजारीबाग

जापांक. 1762/सी०

दिनांक 29 जुलाई, 2016ई०

प्रतिलिपि मुख्य सचिव के उप सचिव, झारखण्ड, राँची को सूचनार्थ प्रेषित ।

प्रतिलिपि प्रधान सचिव, ग्रामीण विकास विभाग, झारखण्ड, राँची को सूचनार्थ प्रेषित ।

प्रतिलिपि आयुक्त, उत्तरी छोटानागपुर प्रमण्डल, हजारीबाग को सूचनार्थ प्रेषित।

12/3/16

जापांक. 1762/सी०

उपायुक्त, हजारीबाग

दिनांक 29 जुलाई, 2016ई०

प्रतिलिपि प्रधान सचिव, स्वास्थ्य, चिकित्सा शिक्षा एवं परिवार कल्याण विभाग, झारखण्ड, राँची को सूचनार्थ प्रेषित।

प्रतिलिपि सचिव, स्कूली शिक्षा एवं साक्षरता विभाग, झारखण्ड, राँची को सूचनार्थ प्रेषित ।

प्रतिलिपि सचिव, महिला बाल विकास एवं सामाजिक सुरक्षा, झारखण्ड, राँची को सूचनार्थ प्रेषित।

12/3/16

उपायुक्त, हजारीबाग